



## **KUNSILL LOKALI SIĠĠIEWI** ***CITTÀ FERDINAND***

### **MINUTI**

#### **SEDUTA NRU 227i – Il-Hamis, 5 ta' Novembru, 2010**

Il-Kunsill iltaqa' fl-uffiċċju tiegħu, 18, Pjazza San Nikola, is-Siġġiewi, fis-6:00p.m.

Is-Sindku il-Perit Robert Musumeci ippresieda.

### **PREŻENTI**

Is-Sindku l-Perit Robert Musumeci

Il-Viċi-Sindku Dr Karol Aquilina

Il-Kunsillier Nicholas Cassar

Il-Kunsilliera is-Sinjura Rita Psaila

Il-Kunsillier is-Sur Joseph Sammut (sas-7:30 pm)

Il-Kunsillier is-Sur Jesmond Tanti

Il-Kunsillier Dr Mark A. Vassallo

Uffiċċjal: Is-Segretarju Eżekuttiv, is-Sur Nicholas Baldacchino

### **TALBA**

Is-Sindku stieden lill-membri sabiex tingħad it-talba.

#### **1. QARI U APPROVAZZJONI TAL-MINUTI**

Is-Sindku ippropona li l-Minuti tas-Seduta numru 226 ikunu approvati bħala dokument korrett.

Il-Kunsillier is-sur Joseph Sammut issekonda u l-Kunsill qabel b'mod unanimu.

#### **2. PUNTI LI JOHORĠU MILL-MINUTI NRU 226**

##### **2.1 Stima ta' Xogħlijiet fi Triq Dr Nikola Zammit u Triq Dun Manwel Zammit**

Is-Segretarju Eżekuttiv qal li dawn l-istimi kien għadu qed jistenna lill-perit tal-Kunsill biex jagħmilhom.

## **2.2 Roundabout fi Triq Santa Margerita/ Triq Papa Pawlu VI**

Is-Segretarju Eżekuttiv qal li kien se jiltaqa' mal-Perit dwar din il-materja.

## **2.3 Sqaq fi Triq tal-Lawrenti**

Is-Segretarju Eżekuttiv qal li kien għadu qed jistenna l-istima mingħand il-*Works Division*.

## **2.4 Proġett ta' Landscaping f'*Ramija Housing Estate***

Is-Segretarju Eżekuttiv qal iltaqa' mas-CEO tal-Awtorità biex jara x'tinvolvi din l-iskema. Huwa qal li kien infurmat li din se tkun fil-forma ta' kompetizzjoni bejn proġetti ippreżentanti mill-Kunsilli Lokali, u r-rebbieħa jistgħu jingħataw madwar €70,000 għal pjan ta' reġenerazzjoni fil-*housing estates*.

Is-Sindku ippropona li għandna noħorgu offerta biex *consortia* jippreżentaw l-aħjar pjan u għal din ir-raġuni għandu jhejji *blueprint* ta' l-offerta.

Il-Kunsillier Jesmond Tanti issekonda u l-Kunsill qabel b'mod unanimu.

## **2.05 Aħbar fil-gazzetti relatata mal-Kunsill**

Il-Kunsillier is-sur Jesmond Tanti qal li jippreċiża dwar din il-materja. Huwa qal li kien irċieva ittra mingħand il-Maġistrat Consuelo Scerri Herrera sabiex issir attivitàa ħdejn is-Salib tal-Għolja b'risq id-Dar tal-Providenza.

Il-Kunsillier Tanti kompli jgħid, "meta jien ressaqt għad-diskussjoni fil-Kunsill fil-laqgħa tat-23 t'April, 2009, il-Viċi-Sindku u xi membri oħra qalu li ma jaqblux li hemmhekk issir l-attività u allura fhimt li l-Kunsill kien kontra din l-attività,

"Peress li jien kont obligat li nwieġeb l-ittra tal-Maġistrat, kont spjegajtilha verbalment li l-Kunsill kien kontra li hemmhekk issir l-attività. Imbagħad wara din l-ispeġja, il-Maġistrat kienet qaltli li se torganizza l-attività f'post ieħor."

## **3. FINANZI**

### **3.1 Pagamenti**

Is-Segretarju Eżekuttiv poġġa fuq il-mejda kopja tad-dokument li juri l-lista tal-pagamenti. Il-Viċi-Sindku xtaq ikun jaf x'jinvolvu il-ħlasijiet lis-sur Joseph Farrugia. Is-Segretarju Eżekuttiv qal li kif kien maqbul fis-seduta preċedenti, huwa kellu jsib persuna biex tieħu ħsieb il-latrini sakemm tittieħed deċiżjoni dwar it-tender. Huwa kompli jgħid li wara li ikkonsulta mas-Sindku u mal-Kunsillier Jesmond Tanti, huwa offra dan ix-xogħol lis-sur Farrugia.

Is-Sindku ippropona li l-pagamenti, barra dawk relatati mal-Kumitat Kongunt u dawk relatati ma' ħlasijiet lis-sur Joseph Farrugia, jigu approvati kif inhuma. Il-Kunsillier Nicholas Cassar issekonda. Il-Kunsill approva b'mod unanimu.

Is-Sindku ressaq għall-vot il-ħlasijiet relatati mal-Kumitat Kongunt. L-eżitu kien:

Voti Favur: 6

Voti Kontra: 0

Il-Viċi-Sindku Dr Karol Aquilina astjena.

Is-Sindku ressaq għall-vot il-ħlasijiet lis-sur Joseph Farrugia. L-eżitu kien:

Voti Favur: 6

Voti Kontra: 1 (Il-Viċi-Sindku Dr Karol Aquilina)

Rigward il-ħlasijiet dovuti għall-ħsara misjuba fil-latrini, is-Sindku ippropona li s-Segretarju Eżekuttiv għandu jara x'inhuma dawk l-ispejjeż relatati mal-obbligi kuntrattwali u dawn jitnaqqsu mill-garanzija tal-kuntrattur.

Il-Kunsillier Dr Mark A Vassallo issekonda u l-Kunsill qabel b'mod unanimu.

## **4. KORRISPONDENZA**

### **4.1 Talba għal *Reserved Parking***

Is-Segretarju Eżekuttiv qal li Ms Maria L Cassar ta' Pjazza San Nikola, għamlet talba ma' Transport Malta għal reserved parking minħabba diżabilità. Is-Sindku ippropona li l-Kunsill m'għandu jsib l-ebda oġġezzjoni.

Il-Kunsillir Dr Mark A Vassallo issekonda u l-Kunsill qabel b'mod unanimu.

### **4.2 Toroq Urbani li għadhom qatt ma nbnew**

Is-Segretarju Eżekuttiv qal li kien irċieva korrispondenza mingħand is-sur Stanley Portelli, Kap Eżekuttiv ta' Transport Malta fejn talab lill-Kunsill jelenka lista ta' toroq urbani fis-Sigġiewi li għadhom qatt ma ġew mibnija.

Wara diskussjoni ġiet elenkata din il-lista:-

- i) Triq it-Tank u Triq Ġuzeppi Busuttil (area ta' Fonzu) il-50mm *upper lay* għadu ma tlestiex;
- ii) Triq Nikolina Caruana;
- iii) Trejgħet l-Angli;
- iv) Parti minn Triq Patri Ġuzé Delia (il-parti li għad trid tiġi esproprijata);
- v) Parti minn Triq it-Tank u Parti minn Triq Ġuzeppi Busuttil (li għad irid jigu esproprijati);
- vi) Triq ġdida fi Triq Blat-il Qamar;
- vii) Triq ġdida fi Triq ir-Rebbiegħa.

## **5. KUNTRATTI**

### **5.1 Cleaning & Maintenance of Public Convenience LCS 28/2010**

Is-Segretarju Eżekuttiv f'isem il-bord tal-aġġudikazzjoni poġġa fuq il-mejda rapport imħejji hekk kif mitlub fis-seduta precedenti.

Il-konkluzjoni tar-rapport tgħid li l-Bord jirrakomanda lill-Kunsill biex jintgħażel l-offerent Alexander Camilleri.

Wara diskussjoni, is-Sindku ippropona li l-Kunsill għandu japprova dan ir-rapport u jagħżel l-offerta tas-sur Camilleri.

Il-Kunsillier Joseph Sammut issekonda u l-Kunsill qabel b'mod unanimu.

### **5.2 LCS 48/09 Supply of Concrete**

Is-Segretarju Eżekuttiv, is-sur Nikol Baldacchino informa lill-Kunsill li kienet wasslet biex tiskadi l-ewwel sena ta' dan il-kuntratt.

Is-Sindku il-Perit Robert Musumeci ippropona li għandu jiġġeded għat-tieni sena tiegħu.

Il-Kunsilliera is-sinjura Rita Psaila issekondat.

Il-Kunsill qabel b'mod unanimu.

### **5.3 LCS 49/09 Servizz ta' Contract Manager**

Is-Segretarju Eżekuttiv, is-sur Nikol Baldacchino informa lill-Kunsill li kienet wasslet biex tiskadi l-ewwel sena ta' dan il-kuntratt.

Is-Sindku il-Perit Robert Musumeci ippropona li għandu jiġġeded għat-tieni sena tiegħu.

Il-Kunsilliera is-sur Jesmond Tanti issekonda.

Il-Kunsill qabel b'mod unanimu.

### **5.4 LCS 39/09 Sweeping**

Is-Segretarju Eżekuttiv, is-sur Nikol Baldacchino informa lill-Kunsill li kienet wasslet biex tiskadi l-ewwel sena ta' dan il-kuntratt.

Is-Sindku il-Perit Robert Musumeci ippropona li għandu jiġġeded għat-tieni sena tiegħu.

Il-Kunsilliera is-sur Joseph Sammut issekonda.

Il-Kunsill qabel b'mod unanimu.

Fis-7:30pm il-Kunsillier Joseph Sammut talab li jkun skużat billi kien għadu kif gie infurmat li t-tifla tiegħu welldet tarbija. Is-Sindku f'isem il-Kunsilliera feraħ lill-familja Sammut u talab li titnizzel fil-minuti.

## **6. HWEJJEĠ OHRA**

### **6.1 Laqgħa tal-Lokalità**

Is-Sindku ippropona li l-laqgħa tal-lokalità ssir il-Ħamis 25 ta' Novembru, 2010 fis-6:30pm.

Il-Kunsillier Jesmond Tanti issekonda u l-Kunsill qabel b'mod unanimu.

### **6.2 *Resurfacing* ta' toroq permezz tal-P.P.P.**

Is-Sindku qal li fid-dawl ta' din id-diskussjoni huwa flimkien mas-Segretarju Eżekuttiv hejja stima finanzjarja proviżorja għas-sena 2011. Huwa kien qed jesigi li wara li ddaħħlu fil-lista l-isqaqien ta' Triq il-Mitħna, jiġu allokati €50,000 biex jintużaw matul is-sena d-dieħla.

Il-Viċi-Sindku qal li kif jirriżulta mill-minuti tal-aħħar seduta, id-diskussjoni dwar il-PPP kellha tiġi diskussa fis-seduta li jmiss flimkien mal-estimi tas-sena d-dieħla. Huwa irrimarka li l-abbozz tal-istima proviżorja kif ipprezentata mis-Sindku, kien ipprezentat waqt is-seduta u għalhekk iħoss li ma tistax tittieħed deċiżjoni sħiħa dwar l-estimi finanzjarji.

Huwa kompla jgħid finalment id-deċiżjoni dwar l-estimi trid tittieħed wara l-laqgħa tal-lokalità.

Is-Sindku qal li minħabba li ż-żmien biex napplikaw dieħel sewwa, għandna niddeċiedu b'mod immedjat l-allokkazzjoni tal-PPP.

Il-Viċi-Sindku ippropona li s-seduta tiġi agġornata għal nhar it-Tnejn 8 ta' Novembru fil-5:30 pm biex tkompli tiddiskuti din il-materja.

Is-Sindku issekonda u l-Kunsill qabel b'mod unanimu.

**Il-Perit Robert Musumeci**  
**Sindku**

**Is-Sur Nikol Baldacchino**  
**Segretarju Eżekuttiv**

**Konfermati Illum il-Ħamis 3 ta' Diċembru 2010**

## APPROVAL OF PAYMENTS

[illegible]

## APPROVAL OF PAYMENTS

[illegible]

APPROVAL OF PAYMENTS
